

O ZLATNO CHHAVO

Sine akana ekh chhavo terno. Ka zhala voyniki. Mukel pe romnya v polozhenie. Ay, nakhlo peske o vreme. Isine duy phenyaq kay mangle o chhaves. Ov lilyas avwre i akana leski dasni si v polozhenie. Oy bendyas ekh chhaves zlatno, o bala zlatna.

Zhana deka phenya, lena e lila. Chetinena so pishinela o chhavo, a lake pishinena aver pismo.

Kana byandilo o chhavo, lakoro dat, lakoro sastro loshanela pe chheyakoro rakleske. Imat sin zlaten... Kosata mu ..., sichko zlatno.

I deka phenya lena o lil i dikhena pishime: „Sinko, imash sin zlaten!“. On pishinde: „ Imash sin. Ni sa poznavo chovek li e..., manush li si, zveros li si!“. I bichhalela o lil ko raklo. O raklo chetinela. „Brey!“ – phenla peske. Pishinela ko lil: „Vednaga te mahninen les ando rat. Andivin ka chhinav laki men!“.

O sastro dikhela o pismo. „Soske mangela te chhinel pe romnya?“. Pishindyas leske pismo i o raklo irindyas leske: „ Ka mudarav li tut!“.

Li o dat leskoro lel, kerel ekh bari bwchva. Katsa kerdyas. Thovdyas i romnya ando katsa, li o chhavoresh thovdyas ando katsa. Thovdyas lenge maro, kavka-kuvka. Chhiyas i katsa ki mori. I pani ingelela la. Gya, ma ki mori isi ekh phuro das. Dikhela i katsa avel. Phenla: „Ako si imane – hich ma ta avel kariga mande! Te si bori – mangava te avel!“.

Phares, phares i katsa geli pash leste, pash o phuro. Phiravdyas i kay dikhela: o chhavo hem i day leski andi katsa. Inkaldyas len. Phuchela, soske athe. Phukayas leske. Phenla:

– Mo rom si voyniki! – phenla – Mo rom pishindyas lil kay mangel te mudarel li man, li me rakles. Li me nadzhanav soske.

– Besh pash mande! – phenla.

O rakloro barilo veche. Achhilo ergenya. Gya, ma ekh rakli tisai lebedi kerla pes. O raklo si zlatno sekakvo. „Fwr-r-r!“, i rakli avela, i lebedi i nanyola. Nali zhansa so si lebedi? Nanyola I dikhla o chhaves. Dikhla o chhaves, ama na kerel pes azhay manush. Dikhla o chhaves, zalibisayli ko chhavo. O chhavoro khelela peske, barilo veche. Isi ekh baro kasht uthe. Chhindyas peske ekh rovlik, kerdyas peske ekh strela o chhavo. Khella peske. Ya, ma i rakli taman ali. Ulo ekh baro orlos. Muklyas pes te hal i raklya. O chhavo o strelasa: „ Pa-a-at!“, mudardyas o orlos. Hay i rakli